



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल-pr.rajbhavan@gmail.com
prrajbhavanbihar@gmail.com
मोबाईल-9798431468

प्रेस-विज्ञप्ति

चिकित्सक धरती पर भगवान का रूप होने की आम धारणा को चरितार्थ करें- राज्यपाल

पटना, 16 अगस्त, 2021

“चिकित्सकों को धरती पर भगवान का रूप माना जाता है। उन्हें निष्ठापूर्वक मरीजों की सेवा कर आमजन की इस धारणा को चरितार्थ करना चाहिए।”- यह बातें महामहिम राज्यपाल श्री फागू चौहान ने आज महावीर वात्सल्य अस्पताल में प्री टर्म NICU (नीकू) के उद्घाटन के अवसर पर उपस्थित लोगों को संबोधित करते हुए कहीं। उन्होंने कहा कि चिकित्सकों की असली परीक्षा कोरोना जैसी महामारी और विपरीत परिस्थितियों में ही होती है।

राज्यपाल ने कहा कि निर्धारित नैसर्गिक समय से पूर्व यानी प्री टर्म जन्म लेनेवाले और डेढ़ किलोग्राम से कम वजन के बच्चों की माँ के गर्भ जैसे मानकों में कृत्रिम मशीनों द्वारा उचित देखभाल करने के लिए 18 बेड की क्षमता का यह प्री टर्म NICU (नीकू) बिहार में चिकित्सा जगत के लिए एक बड़ी उपलब्धि है।

राज्यपाल ने कहा कि नवजात शिशुओं और बच्चों तथा माताओं का कम खर्च में गुणवत्तापूर्ण इलाज के उद्देश्य से वर्ष 2006 में स्थापित महावीर वात्सल्य अस्पताल में लोगों की माँग पर 120 बेड का हड्डी, आँख, दंत, चर्म रोग एवं जेनरल मेडिसिन जैसे विभागों की शुरुआत की गई तथा हाल ही में एडवांस लेप्रोस्कोपिक सर्जरी विभाग शुरू किया गया है। उन्होंने कहा कि कोरोना की संभावित तीसरी लहर को ध्यान में रखते हुए यहाँ 60 बेड का बच्चों का स्पेशल वार्ड तैयार किया गया है। इसी परिसर में हृदय रोग के सुपर स्पेशियलिटी अस्पताल के रूप में महावीर हार्ट हॉस्पिटल भी कार्यरत है। यहाँ बच्चों के हृदय में जन्मजात छेद के ऑपरेशन किये जा रहे हैं।

राज्यपाल ने कहा कि महावीर अस्पतालों जैसी बहुत कम संस्थाएँ हैं जो सच्चे भाव से मानवता के कल्याणार्थ समर्पित हैं। गरीब एवं लाचार मरीजों के इलाज एवं उचित देखभाल के लिए महावीर अस्पतालों एवं बच्चों के सुपर स्पेशियलिटी अस्पताल के रूप में महावीर वात्सल्य अस्पताल द्वारा उल्लेखनीय कार्य किए जाते रहे हैं। महावीर आरोग्य संस्थान में भी कई विभाग संचालित किये जा रहे हैं। महावीर कैंसर संस्थान गरीब और जरूरतमंद कैंसर पीड़ित मरीजों के इलाज का एक महत्वपूर्ण केंद्र है।

आगे पृष्ठ....2 पर

(2)

कार्यक्रम को महावीर स्थान न्यास समिति के सचिव आचार्य किशोर कुणाल एवं महावीर वात्सल्य अस्पताल के शासी निकाय के अध्यक्ष सेवानिवृत्त न्यायमूर्ति पी० के० सिन्हा ने भी संबोधित किया।

इस अवसर पर महावीर अस्पतालों के महानिदेशक एवं भारतीय प्रशासनिक सेवा के पूर्व अधिकारी डॉ० एस० सी० मिश्रा, महावीर वात्सल्य अस्पताल के निदेशक डॉ० एस० एन० सिन्हा, अपर निदेशक, डॉ० लखीन्द्र प्रसाद, महावीर नर्सिंग एवं पैरामेडिकल संस्थान के निदेशक डॉ० डी०के० रमण, ब्लड बैंक प्रभारी डॉ० उपेन्द्र प्रसाद सिन्हा, महावीर वात्सल्य अस्पताल के शिशु रोग विभाग के अध्यक्ष डॉ० विनय रंजन तथा अन्य लोग उपस्थित थे।

.....